

Pon'nasvea Disachea Aitarachi Dobajik Porob (24/05/2026)
Vixoi: "Povitr Atmeachem Yennem, Bhorvanso Kirllaitolem Dennem"

Gayonank Suchna:

Proves	Ie , Atmea Bapachea	M-02
D.T.V.	Vedicher unddea sovem	C-43, slok 1&3
Krist-Prosad	Sorgim-Jevonn	D-39
Xevott	Povitr Atmo mhojer denvla	M-05

SURVATECHIM UTRAM

Pritichea bhavam-bhoinnimno,
aiz Povitr-Sobha Pon'nasvea Disachi vo Povitr Atmeachea Yenneachi Dobajik Porob somarombta. Povitr Atmo Povitr Tritvecho tistro zonn, Jezun bhasaillem Bapachem kherit amkam dennem aiz bhorten xisancher ani Ankvar Mariecher denvun ailem. Hea vorvim Povitr-Sobha zolmak aili. Povitr-Snanant amkam hem dennem favo zalem ani ami Bapachim ani Povitr-Sobhechim bhurgim zalim. Povitr Atmea udexim Devak Bap mhonnonk amkam bhag favo zalem. Hea xrextt denneam khatir Bapak aiz dhin'vasum-ia ani amcho bhavarth ani bhorvanso kholaum-ia. Hem korunk amkam kherit vixoi asa, "**Povitr Atmeachem yennem, bhorvanso kirllaitolem dennem**". Devachea Utrachea uzvaddan ho vixoi niاللun, Povitr Atmea udexim amche bhitor bhorvanso sodanch kirllon yeunk ani ami jivall Kristanvam zaunk, he Misache somarombnent magum-ia.

BHAVARTEANCHEM MAGNNEM

1. Povitr Atmean bhoron tim ulouk laglim

Amchea Povitr-Sobhechea gonvleamni/dor disak Povitr Atmeak ulo marunk /ani Tacheach bollan bhoron Bori Khobor porgottunk / ani aplea khala aslole porjek sodanch sotachi, xantichi ani ekcharachi vatt dakouk / Bapa lagim magum-ia.

2. Xanti tumkam

Amchea sorkari, rajkornnik ani somajik fuddareamni / amchea desant soglleam lokam modem xanti-sovostkai samballunk vaurunk / tankam Bapa lagim Povitr Atmeachem dennem magum-ia.

3. Ami sogllim teach Atmea sovem Povitr-Snan ghetla ani ek kudd zaleany

Ami soglle tore-toreche vegllochiar sompoun ani soglleank ek sarko man diun/Jezuchi Guddarth Kudd ami ghoddun haddunk / Povitr Atmeachi kurpa amkam magum-ia.

4. Povitr Atmea denvun ye, Tujea mogachea ujean amchim kallzam lasum-di

Amchea kuttumbamni mogachim ani visvaxiponnachim totvam disun yeunk/avoi-bapaik, bhurgeank ani ghorcheank/Povitr Atmo Bapa lagim magum-ia.

5. Devache khuxe pormonnem Alto savlem somudaiek kopel bandhunk favo to zago ani arthik adar mel'lear puro mhonn, Bapa lagim magum-ia.

6. Aichea misachi mandavoll kortolea

pasot magum-ia. Devacho bhov Povitr Amto tanchea kuttumbacher toxench tanchea vavra dhond-aincher asum mhonn khotkotain, Bapa lagim magum-ia.

Dhinvasni:

Sorgnichea Bapa, Tujea putachea dennea pasot ani bhasailolea Povitr Atmeachea dennea pasot ami Tukam argham ditanv. Amchea kallza-monan Tuvem rig ghetleai mhonn Tuka dhinvas.

Somia, zoim amchim kallzam thokleam, thoim tim portun jivall kor. Bhavart hal'la thoi, boll di.

Bhorvanso nixela thoim, Tujea Atmean to uzvaddaum.

Amkam Tujea Povitr Atmeanchea follamnim bhor – mog, xanti, sontos, sosnikai, boremponn, moipas, doiallai, visvaxiponn ani ap-domovnni – oxim ami amchea ghorabeanim, firgojent ani somazant bhorvanxeachim khunna zaunk. Amen